

एमडी फैक्ट्री का सरगना गिरफ्तार

जयपुर। राजस्थान पुलिस की एंटी नारकोटिक्स टास्क फोर्स (एएनटीएफ) ने भीलवाड़ा में अवैध एमडी ड्रग्स फैक्ट्री मामले में फरार चल रहे चौथे मुख्य आरोपी प्रकाश आंजना (३7) को मध्यप्रदेश के मंदसौर से गिरफ्तार किया है। आरोपी पर 25 हजार रुपए का इनाम घोषित था। एएनटीएफ ने कार्रवाई के लिए विशेष ‘ऑपरेशन नाम्नाविलोम’ चलाया। एएनटीएफ के आईजी विकास कुमार ने बताया कि 16 जून 2026 को भीलवाड़ा के बिजौलिया क्षेत्र के चम्पापुर गांव के जंगल में भंवर बंजारा के मकान पर दबिश देकर अवैध एमडी फैक्ट्री का भंडाफोड़ किया गया था।

मौके से 36.550 किलो गीली और सूखी एमडी ड्रग्स के साथ बड़ी मात्रा में रसायन और उपकरण बरामद किए गए थे। पुलिस जांच के अनुसार माल्याखेरखेड़ा, मंदसौर निवासी प्रकाश आंजना चौथी कक्षा तक पढ़ा है। शराब के कारोबार में घाटा होने के बाद सुखलाल ने भीलवाड़ा में एमडी फैक्ट्री शुरू की। पुलिस के अनुसार प्रकाश को कच्चे माल की सप्लाई में मोटी कमाई का लालच देकर नेटवर्क से जोड़ा गया था। फैक्ट्री का खुलासा होने और भीलवाड़ा पुलिस की ओर से इनाम घोषित किए जाने के बाद प्रकाश मोबाइल बंद कर राजस्थान और मध्यप्रदेश में ठिकाने बदलकर फरारी काट रहा था।

‘राजस्व में बीस प्रतिशत की वृद्धि का लक्ष्य तय करें’

जयपुर । आबकारी आयुक्त नमित मेहता ने कहा कि प्रदेश सरकार की अपेक्षा के अनुरूप राजस्व को प्राथमिकता रखते हुए राजस्व लक्ष्यों को पूर्ण कृति काय चाहिए। राजस्व लक्ष्य की पूर्ति के लिए गत वर्ष की तुलना में20प्रतिशत वृद्धि का लक्ष्य तय करते हुए दैनिक समीक्षा करेंगे तो वांछित लक्ष्य प्राप्त किए जा सकेंगे। आबकारी आयुक्त विडियो कॉन्फ्रेंस के माध्यम से विभागीय समीक्षा बैठक को संबोधित कर रहे थे। उन्होंने विभागीय समीक्षा वीसी में राजस्व,विशेष निरोधात्मक अभियान,बकाया वसूली,जब्त वाहनों की नीलामी आदि के संबंध में विस्तृत समीक्षा कर निर्देश प्रदान किए।

आबकारी आयुक्त नमित मेहता ने वीसी में कहा कि राजस्व लक्ष्य की प्राप्ति में कोताही होने पर संबंधित की जिम्मेदारी तय कर कार्रवाई की जाएगी वीसी में जोन एवं जिलावार समीक्षा के तहत राजस्व अर्जन में पिछड़ रहे भरतपुर, कोटा ,जयपुर को अपेक्षित प्राप्ति के निदेश दिए। इसी क्रम में राजस्व अर्जन में पिछड़े बारां, झालावाड़, बूंदी, कोटा, बीकानेर, पाली,जयपुर सिटी, श्रीगंगानगर को

दुकान में फंदे से लटका मिला युवक

जयपुर। भंकोरोटा थाना इलाके में ३५ वर्षीय युवक की संदिग्ध परिस्थितियों में मौत हो गई। युवक का शव दुकान में

- मृतक की पहचान रोशन (35) के रूप में हुई है। वह दूध डेयरी और कपड़े की दुकान चलाता था**

फंदे से लटका मिला। परिजन उसे तत्काल निजी अस्पताल लेकर पहुंचे, जहां चिकित्सकों ने जांच के बाद मृत घोषित कर दिया। पुलिस के अनुसार मृतक की पहचान रोशन (३५) के रूप में हुई है। वह दूध डेयरी और कपड़े की दुकान चलाता था। घटना की सूचना मिलने पर पुलिस मौके पर पहुंची और शव को कब्जे में लेकर बगरा राजकीय अस्पताल में पोस्टमार्टम करवाया। पुलिस ने पोस्टमार्टम के बाद शव परिजनों को सौंप दिया। युवक की मौत के कारणों का फिलहाल पता नहीं चल पाया है।

दीए जलाने में मस्त सरकार को पुरोहित जी के कटले के पीड़ितों का दर्द नहीं दिखा : जूली

जयपुर । नेता प्रतिपक्ष टीकाराम जूली ने राज्य की भाजपा सरकार पर तोखा राजनीतिक कमला बोलते हुए कहा है कि राजधानी जयपुर में पुरोहित जी के कटले में हंड्या भीषण अग्निकांड इस सरकार की घोर प्रशासनिक विफलता और चरम संवेदनहीनता का जीता-जागता सबूत है। उन्होंने कहा कि बड़े अफसोस की बात है कि प्रदेश की पूरी सरकार पीएम मोदी के जन्मदिन पर सिर्फ चापलूसी के दीए जलाने में व्यस्त रही जबकि इस भयानक अग्निकांड में अपने जीवनभर की पूँजी गँवा चुके व्यापारियों की सुघ नहीं ले है संवेदनहीन भाजपा सरकार।

जूली ने सवाल उठाया कि सात का केंद्र कबे जाने वाले जयपुर से खुद मुख्यमंत्री, दो-दो उप-मुख्यमंत्री और एक कैबिनेट मंत्री आते हैं, फिर भी इस अग्निकांड से प्रभावित हुए लोगों प्रति

सेंट्रल पार्क से सीए का अपहरण करने वाले मास्टरमाइंड समेत तीन बदमाश गिरफ्तार

नकली पिस्टल-चाकू और तीन वाहन बरामद

जयपुर। अशोक नगर स्थित सेंट्रल पार्क में मॉनिंग वॉक के लिए आए चार्टर्ड अकाउंटेंट (सीए) राजीव गुप्ता के उनकी ही मर्सिडीज कार में अपहरण के प्रयास का जयपुर दक्षिण डीएसटी, साइबर सेल और अशोक नगर थाना पुलिस की संयुक्त टीम ने कार्रवाई करते हुए तीन बदमाशों को गिरफ्तार किया है। पुलिस की टीमों ने एक हजार से अधिक सीसीटीवी कैमरों की फुटेज और तकनीकी विश्लेषण के आधार पर आरोपियों को पकड़ा।

पुलिस के अनुसार आरोपियों पर 20 हजार रुपए का इनाम घोषित था। इनके कब्जे से वारदात में प्रयुक्त दो बाइक, एक इलेक्ट्रिक स्कूटी, नकली पिस्टल और चाकू बरामद किया गया है। फिलहाल आरोपितो से पूछताछ की जा रही है।

पुलिस उपायुक्त जयपुर दक्षिण राजर्षि राज ने बताया कि 1० सितंबर को सुबह सेंट्रल पार्क में मॉनिंग वॉक के लिए आए राजीव गुप्ता की



पुलिस ने तीन बदमाशों को गिरफ्तार किया।

मर्सिडीज कार में दो युवक जबरन घुस गए। आरोपियों ने चाकू और नकली पिस्टल दिखाकर उन्हें जान से मारने की धमकी दी और फिरौती वसूलने के इरादे से कार को नाई की थड़ी, आमेर की ओर ले जाने लगे। अतिरिक्त पुलिस उपायुक्त ललित शर्मा के अनुसार बदमाशों ने

चलती कार में सीए से मारपीट की और उनका मुंह बांधने का प्रयास किया। बचने के लिए गुप्ता ने चलती कार से कूदने का प्रयास किया और स्टेयरिंग घुमा दिया। इससे मर्सिडीज अनियंत्रित होकर गड्ढे में जा गिरी। आसपास के लोगों को आता देख दोनों आरोपी कार छोड़कर जंगल

नाहरगढ़ हादसे में रेंजर समेत तीन कार्मिक दोषी

जयपुर। नाहरगढ़ जैविक उद्यान में बाघ ‘शिवाजी’ के हमले में महिला श्रमिक की मौत के मामले की जांच रिपोर्ट मुख्य वन संरक्षक (सीसीएफ) अनूप के.आर. ने विभाग को सौंप दी है। रिपोर्ट में सुरक्षा व्यवस्था में लापरवाही मानते हुए जिम्मेदार अधिकारियों एवं कर्मचारियों के खिलाफ विभागीय कार्रवाई की सिफारिश की गई है। रिपोर्ट के आधार पर चीफ वाइल्ड लाइफ वार्डन अरुण प्रसाद के स्तर पर संबंधित कार्मिकों को चार्जशीट देने की तैयारी शुरू कर दी गई है।

जांच रिपोर्ट में क्षेत्रीय वन अधिकारी द्वितीय गौतम कुमार, सहायक वनपाल एवं नाका प्रभारी प्रदीप कुमार तथा सहायक वनपाल एवं एनक्लोजर प्रभारी सोनू मीणा को जिम्मेदार माना गया है। हादसे के बाद तीनों को तत्काल एपीओ कर दिया गया था।

गौरतलब है कि 2 सितंबर को महिला गार्ड ने बाघ शिवाजी को बिना

- नाहरगढ़ जैविक उद्यान में बाघ ‘शिवाजी’ के हमले में महिला श्रमिक की मौत के मामले की जांच रिपोर्ट मुख्य वन संरक्षक ने विभाग को सौंपी जिसमें क्षेत्रीय वन अधिकारी द्वितीय गौरव कुमार, सहायक वनपाल प्रदीप कुमार तथा सोनू मीणा को जिम्मेदार माना**

पर्याप्त जांच-परख के डिस्ले एरिया में छोड़ दिया था। उस समय एनक्लोजर नंबर 1६ में सात महिला श्रमिक काम कर रही थीं। बाघ को देखते ही छह महिलाएं भागकर अपनी जान बचाने में सफल रहीं, जबकि एक महिला श्रमिक बाघ के हमले की चपेट में आ गई और उसकी मौके पर ही मौत हो गई।

हादसे की जांच शुरुआत में नाहरगढ़ के एसीएफ जितेंद्र सिंह शेखावत को सौंपी गई थी और सात दिन में रिपोर्ट देने के निर्देश थे। हालांकि, जांच की निष्पक्षता को लेकर सवाल उठने के बाद 8 सितंबर को जांच की जिम्मेदारी सीसीएफ अनूप के.आर. को सौंप दी गई। जांच अधिकारी बदलने के कारण रिपोर्ट

- आरोपियों पर 20 हजार रुपए का इनाम घोषित था। इनके कब्जे से वारदात में प्रयुक्त दो बाइक, एक इलेक्ट्रिक स्कूटी, नकली पिस्टल और चाकू बरामद किया**

- आरोपियों ने पूछताछ में बताया कि वे आपस में दोस्त हैं और आर्थिक तंगी के चलते फिरौती वसूलने के लिए अपहरण की साजिश रची थी**

और पहाड़ी क्षेत्र की ओर भाग गए।

सहायक पुलिस आयुक्त अशोक नगर डॉ. पूनम के अनुसार आरोपियों ने बताया कि वे आपस में दोस्त हैं और आर्थिक तंगी के चलते फिरौती वसूलने के लिए अपहरण की साजिश रची थी। वारदात से पहले उन्होंने सेंट्रल पार्क में रेकी भी की थी। पहले प्रयास में सफल नहीं होने के बाद दोबारा वारदात को अंजाम दिया।

थानाधिकारी हेमंत जनागल ने बताया कि गिरफ्तार आरोपियों में चेतन शर्मा उर्फ लाला (24) निवासी पोथली, बस्सी, हाल आगरा रोड,

जामडोली; जैनुल खान (2३) निवासी नूर नगर, लुनियावास, गोनेर रोड और हनुमान प्रजापत (2३) निवासी पोतली, बस्सी शामिल हैं। पुलिस के अनुसार चेतन इस मामले का मुख्य साजिशकर्ता है। उसके खिलाफ खो-नागोरियान थाने में पहले भी अपहरण का मामला दर्ज है।

इस कार्रवाई में डीएसटी प्रभारी विशभर, एसएसआई प्रेमचंद, हेड कांस्टेबल राजेश कुमार, साइबर सेल के रामसिंह व लोकेश कुमार, कांस्टेबल देवेंद्र कुमार तथा अशोक नगर थाने के कांस्टेबल लक्ष्मण राम की विशेष भूमिका रही।

बाइक सवार तीन बदमाशों ने लूटी इनोवा टैक्सी

जयपुर। खोह नागोरियान थाना इलाके में बाइक सवार तीन बदमाशों ने धोखे से टैक्सी चालक को नीचे उतारकर इनोवा कार लूट ली। वारदात के बाद बदमाश बाइक पर सवार होकर फरार हो गए। पीड़ित ने गुरुवार रात थाने में रिपोर्ट दर्ज कराई। पुलिस ने मामला दर्ज कर आसपास लगे सीसीटीवी कैमरों की फुटेज खंगालना शुरू कर दिया है।

एसआई रामफूल ने बताया कि वारदात टोक के निवाड़ी निवासी विकास चौधरी के साथ हुई। विकास रात करीब 8:15 बजे अपनी इनोवा टैक्सी लेकर जा रहा था। खातीपुरा रेलवे स्टेशन के पास पीछे से बाइक पर सवार होकर तीन युवक आए। बाइक पर पीछे बैठे युवक ने हाथ से इशारा कर चालक को बताया कि उसकी गाड़ी के पीछे कुछ लाला हुआ है। चालक ने बाइक सवारों की बात पर विश्वास कर कार रोक दी और पीछे की तरफ देखने के लिए नीचे उतर गया। इसी दौरान बाइक सवार एक युवक कार में बैठ गया। इसके बाद तीनों बदमाश इनोवा लेकर फरार हो गए। घटना के बाद पीड़ित ने पुलिस को सूचना दी।

सरकार ने ई-सिगरेट बेचने वालों पर क्या कार्रवाई की : हाईकोर्ट

जयपुर । राजस्थान हाईकोर्ट ने रोक के बावजूद ई-सिगरेट की बिक्री होने को गंभीरता से लिया है। इसके साथ ही अदालत ने राज्य सरकार से बाने को कहा है कि जयपुर शहर में ई-सिगरेट के व्यापार में शामिल लोगों के खिलाफ क्या कार्रवाई की। अदालत ने राज्य सरकार को गत 15 सितंबर तक की कार्रवाई का ब्यौरा पेश करने को कहा है। जस्टिस इन्द्रजीत सिंह और जस्टिस संदीप तनेजा की खंडपीठ ने यह आदेश अधिवक्ता प्रियांशा गुप्ता की ओर से दायर जनहित याचिका पर सुनवाई करते हुए दिए।

जनहित याचिका में कहा गया कि केन्द्र सरकार ने साल 2०19 में कानून लाकर ई-सिगरेट के निर्माण, आयात, बेचान और वितरण पर रोक लगाई थी। इसके बावजूद प्रदेश में ई-सिगरेट आसानी से मिल रही है। कई जगह नबालिग खुले आम इसका सेवन करते नजर आते हैं। जिससे साबित है कि राज्य

- अदालत ने राज्य सरकार को गत 15 सितंबर तक की कार्रवाई का ब्यौरा पेश करने को कहा**

सरकार कानून के क्रिया-न्वयन में फेल हो गई है। याचिका में गुहार की गई कि कानून की प्रभावी क्रियान्वयन के लिए राज्य सरकार को निर्देश दिए जाए। गौरतलब है कि गत सुनवाई पर हाईकोर्ट ने ई-सिगरेट पर पूर्ण पाबंदी को बात कही थी। वहीं इस संबंध में बनाए गए कानून के प्रावधानों को लागू करने के लिए मुख्य सचिव और डीजीपी को निर्देश दिए थे। अदालत ने डीजीपी को कहा कि वे रेंज मुख्यालयों का प्रतिनिधित्व करने वाले अफसरों की एक टीम बनाए जो कानून के प्रावधानों को पूरी तरह से लागू करने के लिए कदम उठाएंगे।

गोदामों में नकबजनी करने वाला गिरोह पुलिस के हत्थे चढ़ा

- पुलिस ने आरोपियों के कब्जे से करीब एक करोड़ रुपए कीमत का चोरी का सामान और वारदात में प्रयुक्त लोहिंग टेम्पो बरामद किया**

तीनों वर्तमान में झोटवाड़ा क्षेत्र में किराए पर रह रहे थे।

पुलिस जांच में सामने आया कि आरोपी दिन में गोदामों की रेकी कर वारदात के लिए रास्ता और स्थान तय करते थे। रात में ताला तोड़कर अंदर घुसने के बाद शटर बंद कर देते थे, ताकि आसपास के लोगों को चोरी का पता नहीं चले। इसके बाद लोहिंग टेम्पो को गोदाम के पास खड़ा कर कीमती सामान उसमें भरकर ले जाते थे।

सार-समाचार

रक्तदान, नेत्रदान, देहदान के साथ अब ‘मतदान महादान’ का संदेश



जयपुर। दानवीर महर्षि दाधीच की जयंती की पूर्व संध्या पर शुक्रवार को राज्य निर्वाचन आयुक्त राजेश्वर सिंह ने ‘रक्तदान, नेत्रदान, देहदान एवं मतदान महादान’ विषयक स्टिकर का विमोचन किया। इस अवसर पर राज्य निर्वाचन आयुक्त राजेश्वर सिंह ने महर्षि दाधीच जयंती के उपलक्ष्य में देशवासियों के नाम संदेश भी दिया। उन्होंने कहा कि रक्तदान, नेत्रदान, देहदान और मतदान जैसे विषयों को एक साथ जोड़कर चलाया जा रहा यह अभियान अपने आप में अनूटी सामाजिक पहल है। इस तरह के प्रयासों से समाज के सभी वर्गों में जनजागृति का संदेश पहुंचता है और लोगों को सामाजिक जिम्मेदारियों के प्रति जागरूक किया जा सकता है। इस वर्ष राज्य निर्वाचन आयुक्त राजेश्वर सिंह की प्रेरणा से अभियान में ‘मतदान महादान’ को भी जोड़ा गया है। इसका उद्देश्य लोगों को मतदान के प्रति जागरूक करना और लोकतांत्रिक प्रक्रिया में अधिक से अधिक भागीदारी के लिए प्रेरित करना है। स्टिकर विमोचन कार्यक्रम में समाजसेवी एवं लोकमत भारत के चेयरमैन राजकुमार सैनी, महामंत्री गिरधर दाधीच सहित संस्था के पदाधिकारी मधुमान शर्मा और अजय शर्मा मौजूद रहे।

जैन बैकर्स का वृक्षारोपण कार्यक्रम आयोजित



जयपुर। ओमाश्रय सेवा धाम में अखिल भारतीय जैन बैकर्स द्वारा सचन वृक्षारोपण कार्यक्रम रखा गया। जामुन, अशोक, गुलमोहर, नीम, पारिजात, मिलोय आदि विभिन्न आक्सीजन रिच प्रजातियों के 8 फिट ऊंचे 1०0 पौधे लगाए गए सेवा धाम में पौधों के रखरखाव की समुचित व्यवस्था है। पौधे उपलब्ध करवाये एवं लगाने में हॉर्टिकल्चर / जेडीए का पूर्ण योगदान रहा है। बैकर्स फोरम के अशोक मित्तल एवं अशोक जैन खेरली के संयोजन में यह कार्यक्रम संचारूक रूप से सम्पन्न हुआ। ओमाश्रय के पदाधिकारियों ने इस पहल को आवश्यक बताया एवं सरगना की।

वेडिंग एवं लाइफस्टाइल एजीबिशन आज

जयपुर। राजस्थान की समृद्ध सांस्कृतिक विरासत, राजपूती परंपराओं, कला, शिल्प और विवाह संस्कारों की खूबसूरती एक ही छत के नीचे सिजी दिखेगी। कुछ ऐसा ही नजारा होगा 19 और 2० सितंबर को शहर में आयोजित हो रहे ‘जसन् – वेडिंग एंड लाइफस्टाइल एजीबिशन’ का। वैशाली नगर स्थित केसरी बाग में इस आयोजन को जसर्न की हार्थिका राणवत और चिरिया की कल्पना राणवत द्वारा क्यूरेट किया जा रहा है। कार्यक्रम के पहले दिन सांसद मंजु शर्मा मुख्य अतिथि के तौर पर शिरकत करेंगी। यह कार्यक्रम सबसे अलग और खास राजस्थान की सांस्कृतिक विरासत के प्रति समर्पण रहा है। जिसके जरिए राजस्थान के विभिन्न अंचलों की कम चर्चित और विरासत होती कला, शिल्प एवं परंपराओं को सामने लाने का विशेष प्रयास किया गया है। एजीबिशन में राजस्थान के पारंपरिक रंग, वस्त्र, हस्तशिल्प और कलात्मक अभिव्यक्तियों के साथ-साथ राजस्थानी दल्हा-दुरहन की पारंपरिक वेशभूषा, विवाह की सदियों पुरानी रस्में, उत्सव और लोक परंपराओं की झलक देखने को मिलेगी। आयोजकों के अनुसार, ‘जसर्न’ के माध्यम से राजस्थान की मेवाड़ी खूबसूरती और राजपूती संस्कृति की एक खूबसूरत झलक देखने को मिलेगी। साथ राजस्थान के विभिन्न हिस्सों से कारीगर, डिजाइनर और आर्टिस्ट्स एक ही छत के नीचे संस्कृति, शिल्प और वैवाहिक परंपराओं का एक विशेष संगम प्रस्तुत करेंगे।

साइंसपार्क आडिटोरियम में आज होगा तीन पुस्तकों का विमोचन

जयपुर। लेखक दामोदर शर्मा की काव्य अनूदित हदीस (हजरत मुहम्मद के वचन) , गीता कलमेवात और परमस्थ ए हनुमान शीर्षक से तीन पुस्तकों का विमोचन समारोह 19 सितम्बर, शनिवार को शाम 4:00 बजे शास्त्रीनगर स्थित शहर के साइंसपार्क आडिटोरियम में होगा। गौरतलब है कि रिटायर्ड एडिशनल चीफ इंजीनियर लेखक दामोदर शर्मा ने अपनी पुस्तक परमस्थ ए हनुमान में हनुमान चालीसा का पहली बार उर्दू में काव्य अनुवाद पेश किया है। इतना ही नहीं उन्होंने गीता का उर्दू और हदीस का हिंदी में अनुवाद करके तीन भाषाओं (संस्कृत, हिंदी और उर्दू) के बीच सेतु का काम किया है, जो साहित्य जगत में मील का पत्थर साबित होगा। विमोचन समारोह के मुख्य अतिथि कृष्ण देव कल्पित और डॉ.मीर आजम अली जैदी होंगे। अध्यक्षता प्रो. डॉ. अजीजुल्लाह शीरानी (टोक) करेंगे।

चलती कार में कोचिंग छात्र से मारपीट

जयपुर। शिवदासपुरा थाना इलाके में कोचिंग स्टूडेंट का अपहरण कर करीब सात घंटे तक बंधक बनाकर मारपीट करने का मामला सामने आया है। आरोप है कि बदमाशों ने छात्र से उसके भाई द्वारा आरोपी की पत्नी को भगाकर ले जाने को लेकर पूछताछ की और चलती कार में लाठी-डंडों से मारपीट की। हमले में छात्र के हाथ-पैर में गंभीर चोटें आईं। आरोपी उसे करीब 2०0 किलोमीटर दूर करौली जिले के मासलपुर इलाके में सड़क किनारे पटककर फरार हो गए। पुलिस ने पचा बयान के आधार पर मामला दर्ज कर जांच शुरू कर दी है। एसएसआई जयसिंह ने बताया कि करौली के मामचारी निवासी मनोज (29) पर जानलेवा हमला किया गया। मनोज जयपुर में गोनेर रोड स्थित बैक्वा कालोनी में किराए पर रहकर रेलवे पंक्शन की तैयारी कर रहा है। बुधवार सुबह करीब 9 बजे वह अपने कमरे से कोचिंग जाने के लिए निकला था। महात्मा गांधी अस्पताल के पीछे पहुंचते ही घात लगाए बैठे ५-6 युवकों ने उसे रोक लिया। आरोपियों ने मनोज का मोबाइल छीन लिया। इसके बाद एक आरोपी ने उससे पूछा कि उसका भाई उसकी पत्नी को भगाकर क्यों ले गया। इसी बात को लेकर आरोपियों ने मनोज से मारपीट शुरू कर दी और उसे जबरन कार में डालकर ले गए। चलती कार में भी उसके साथ लात-चूंसों और लाठी-डंडों से मारपीट की गई। अस्पताल में उपचार के दौरान मनोज के पचा बयान लिए गए। इन्हीं बयानों के आधार पर शिवदासपुरा थाना पुलिस ने मामला दर्ज किया है। पुलिस आरोपियों की पहचान और घटना से जुड़े अन्य तथ्यों की जांच कर रही है।

छोटीकाशी में आज राधाष्टमी की धूम

जयपुर। छोटीकाशी के नाम से प्रसिद्ध गुलाबी नगरी में शनिवार को राधाष्टमी का पर्व भवितभाव और उल्लास के साथ मनाया जाएगा। शहर के प्रमुख कृष्ण मंदिरों में श्रीराधा रानी के प्राकट्योत्सव पर पंचामृत अभिषेक, विशेष श्राद्धियां, बघाई पदी, भजन-कीर्तन और धार्मिक आयोजन होंगे। मंदिरों में उत्सव की तैयारियां पूरी कर ली गई हैं। राधाष्टमी का मुख्य आयोजन गोविंद धाम ठिकाना मंदिर गोविंद देवजी में होगा। इसके अलावा पुरानी बस्ती स्थित चौक गोपीनाथजी, चौड़ा रास्ता के राधा दामोदरजी व मदन गोपालजी, चांदनी चौक के बुज निधिजी व आनंद कृष्ण बिहारीजी, बनीपार्क स्थित राधा कृष्ण मंदिर और रामगंज चौपड़ के मुरली मनोहरजी मंदिर सहित शहर के विभिन्न कृष्ण मंदिरों में राधाष्टमी उत्सव मनाया जाएगा।